

சாராம்சம்: இனிய குழந்தைகளே, ஒரேயொரு தந்தையே முழு உலகையும் பராமரிப்பவர். அவர் ஒருபொழுதும் எவரிடமிருந்தும் பராமரிப்பைப் பெற்றுக் கொள்வதில்லை. அவர் எப்பொழுதும் அசரீரியானவர். இதனை அனைவருக்கும் விளங்கப்படுத்தி நிரூபியுங்கள்.

கேள்வி: இறை மாணவர்களுடைய முதலாவதும் முதன்மையானதுமான அறிகுறிகள் யாவை?

பதில்: இறை மாணவர்களால் ஒருபொழுதும் முரளியைச் செவிமடுக்காமல் இருக்க முடியாது. அவர்கள் ஒருபொழுதும் 'எனக்கு முரளியைச் செவிமடுப்பதற்கு நேரமில்லை' எனக் கூறுவதில்லை. அவர்கள் எங்கிருந்தாலும் யாரிடமாவது கருத்துக்களைக் (puziவென) கேட்டு அதனைக் கற்றுக்கொள்வார்கள்;. பல கருத்துக்கள் கொடுக்கப்படுகின்றன. நீங்கள் முரளியைச் செவிமடுக்காது விட்டால், உங்களால் எவ்வாறு ஞானத்தைக் கிரகிக்க முடியும்? இது ஒரு கல்வி. பரம ஆசிரியர் குழந்தைகளாகிய உங்களுக்குக் கற்பிக்கின்றார் ஆகையால் நீங்கள் ஒருபொழுதும் முரளியைத் தவறவிடக்கூடாது.

பாடல்: உங்களைக் கண்டுகொண்டதால், நாம் முழு உலகையும் கண்டுகொண்டோம். வானம், பூமி அனைத்தும் எங்களுக்கே உரியது.

ஓம் சாந்தி. ஆத்மாக்களாகிய நீங்கள் இப்பொழுது தந்தையை அறிந்துள்ளீர்கள். சிவபாபா மாத்திரமே ஒரு சூட்சும சரீரத்தையோ அல்லது பௌதீகச் சரீரத்தையோ கொண்டிருப்பதில்லை என்பது குழந்தைகளாகிய உங்களுக்குத் தெரியும். பிரம்மா, விஷ்ணு, சங்கரருடைய சூட்சும சரீரங்கள் காட்டப்பட்டுள்ளன. அவற்றிற்கும் பெயர்கள்; கொடுக்கப்பட்டுள்ளன. அச் சூட்சும சரீரங்களுக்குள்ளும் ஓர் ஆத்மா இருக்கின்றார் என்பதைக் குழந்தைகளாகிய நீங்கள் புரிந்துகொள்கின்றீர்கள். இந்நேரத்தில், குழந்தைகளாகிய நீங்கள் மூவுலகிற்கும் அதிபதிகள் ஆகுகின்றீர்கள். இலக்ஷ்மியும் நாராயணனும் மூவுலகத்தின் அதிபதிகள் என்று எவருமே கூறமாட்டார்கள். இலக்ஷ்மி நாராயணன் மூவுலகைப் பற்றி (அசரீரி உலகம், சூட்சும உலகம், பௌதீக உலகம்) அறியார்கள். நீங்கள் அனைத்தையும் உங்கள் புத்தி மூலம் அது சரியா அல்லது பிழையா எனத் துர்மானிக்க வேண்டும். நீங்கள் செவிமடுக்கும் அனைத்தும் உண்மை என வெறுமனே கூறுவது பக்தி மார்க்கம். இங்கு, நீங்கள் மிகத் தெளிவாகப் புரிந்துகொள்ள வேண்டும். பிரம்மா, விஷ்ணு, சங்கரர் உண்மையாகவே சூட்சும சரீரங்களைக் கொண்டிருக்கின்றனர். சிவன் மாத்திரமே அசரீரியானவர். அவருக்காகப் பல வகையான ஆலயங்கள் கட்டப்பட்டுள்ளதுடன், அவருக்குப் பல பெயர்களும் கொடுக்கப்பட்டுள்ளன. இலிங்கத்தின் உருவத்தைக் கொண்ட பல ஆலயங்களும் உள்ளன. பம்பாயில் இருக்கும் ஆலயம் பபுல்நாத் ஆலயம் (முட்களின் பிரபு) என அழைக்கப்படுகின்றது. ஒரேயொரு சிவனே உள்ளார். வெளிநாட்டிலுள்ள மக்களும் அவருக்குப் பல பெயர்களைச் சூட்டியுள்ளனர். நீங்கள் ஆத்மாக்கள் என்பது குழந்தைகளாகிய உங்களுக்கு இப்பொழுது தெரியும். பரமாத்மாவான பரமதந்தை குழந்தைகளாகிய எங்களுக்கு விளங்கப்படுத்துகின்றார். அவர் எங்களுக்கு மூவுலகங்களினதும் ஞானத்தைக் கொடுக்கின்றார். இந்நேரத்தில் நீங்களே மூவுலகிற்கும் அதிபதிகள், ஏனெனில் நீங்கள் அவற்றை அறிந்துள்ளீர்கள். ஒருவர் மூவுலகையும் அறியும்வரை அவரால் எவ்வாறு அவற்றின் அதிபதியாக முடியும்? கிருஷ்ணர்கூட மூவுலகின் அதிபதி என அழைக்கப்பட முடியாது. பிரம்மாவின் குழந்தைகளாகிய பிராமணர்கள் மாத்திரமே மூவுலகின் அதிபதிகள்; அவர்களிடம் மூவுலகினதும் ஞானம் இருக்கின்றது. தந்தை ஞானம் நிறைந்தவரும், போரானந்தம் நிறைந்தவரும்; ஆவார். அந்த அசரீரியான தந்தை எங்களுக்கு ஞானத்தைக் கொடுக்கின்றார். எப் பௌதீக மனிதரையும் கடவுள் என அழைக்க முடியாது. இங்கிருக்கும் மக்கள் அவரைச் சர்வவியாபி என அழைக்கின்றனர். ஒரேயொரு தந்தையாகிய கடவுளே, ஒருபொழுதும் பராமரிப்பு தேவைப்படாத, அசரீரியான சிவன் என்பதைக் குழந்தைகளாகிய நீங்கள் இப்பொழுது புரிந்துகொள்கின்றீர்கள். ஏனைய அனைவரும் பராமரிப்பைப் பெறுகின்றனர். ஓர் ஆத்மா ஒரு சிறிய சரீரத்தினுள் பிரவேசிக்கின்றார். கருப்பையில் இருக்கும்பொழுது ஓர் ஆத்மா தனது பெருவிரலைச் சுவைக்கின்றார். சிவபாபாவுக்குச் சுவைப்பதற்கு அவரிடம் பெருவிரல் இல்லை. சிவபாபா கூறுகின்றார்: நான் ஒரு கருப்பையில் பிரவேசிப்பதில்லை, ஆனால் ஏனைய அனைவரும் ஒரு கருப்பில் பிரவேசிக்கின்றனர்.

பின்னர் அவர்களும் பராமரிக்கப்படுகின்றனர். கர்ப்பவதியான ஒரு தாய் புனிப்பான எதையாவது உண்ணும்பொழுது அது குழந்தையைப் பாதிப்புக்கு உள்ளாக்கி, அச் சிறு குழந்தைக்குத் தீங்கு விளைவிக்கிறது. சிவபாபா வினவுகின்றார்: நூங்கள் எவ்வாறு என்னைப் பராமரிப்பீர்கள்? நானே முழு உலகையும் பராமரிப்பவர் என அழைக்கப்படுகின்றேன், ஆகையால் என்னை விட மேலானவர் எவரும் இல்லை. இவ்விடயங்களை நூங்கள் மிகத்தெளிவாகப் புரிந்துகொள்ள வேண்டும். ஞானக்கடலைக் கடைந்து, கருத்துக்களைப் பிரித்தெடுத்துக் கொள்ளுங்கள். சிவபாபாவே உண்மையில் தந்தை. அவர் அன்பிற்கினியவர் எனவும் அழைக்கப்படுகின்றார். மனிதர்கள் அனைவரும் அந்த அன்பிற்கினியவரின் காதலிகள். நூங்கள் அனைவரும் மணவாட்டிகள். அவரே மணவாளன். அசரீரியானவரே மணவாளன். எந்தவொரு சரூரதாரியையோ அல்லது சூட்சுமமானவரையோ மணவாளன் என அழைக்க முடியாது. அசரீரியான பாபா ஒருவரே அனைவரினதும் அன்பிற்கினியவர்; அசரீரியான ஆத்மாக்கள் தங்களுடைய அன்பிற்கினியவரை நினைவுசெய்கின்றனர். அவர்கள் ஏன் அவரை நினைவுசெய்கின்றனர்? நிச்சயமாக ஏதோவொரு சிரமம் இருக்க வேண்டும். பக்தர்கள் அனைவரும் கடவுளை நினைவுசெய்கின்றனர். காதலர்களும், அன்பிற்கினியவரும் அசரீரியானவர்கள். அப்பௌதூகக் காதலிகளும், அன்பிற்கினியவர்களும் கூட புகழப்படுகின்றனர், ஆனால் அவ்வாறான மிகச்சிலரே இருக்கின்றனர். அவர்கள் ஒருவருக்கொருவர் சரூரத்தினால் கவரப்படுகிறார்கள். அவர்களது அன்பானது விகாரத்திற்காக அல்ல. அவர்கள் தொடர்ந்தும் ஒருவரை ஒருவர் பார்த்துக் கொண்டிருக்கின்றனர். அவர்கள் ஒருவரை ஒருவர் பார்க்காது விட்டால் சந்தோஷமற்றிருப்பர். அவர்கள் சரூரத்தை நினைவுசெய்கின்றனர். அவர்கள் எங்கிருந்தாலும், தம்முடைய அன்பிற்குரியவர் தங்கள் முன்னிலையில் இருப்பதாகக் கற்பனை செய்துகொள்வர். அவர்கள் காட்சிகளைக் காண்கிறார்கள் ஏனெனில் அவர்களது அன்பு தூய்மையின் அடிப்படையில் அமைந்தது. அங்கு சரூரத்தினது அழகும் இருக்கின்றது. அவர்கள் விகாரத்தின் காரணமாக ஒருவரில் ஒருவர் அன்பு செலுத்துவதில்லை, ஆனால் அவர்கள் ஒருவரையொருவர் பார்க்கும்பொழுது சந்தோஷம் அடைகின்றனர். உண்ணும்;பொழுதும் அவர்கள் தங்கள் அன்பிற்குரியவரை நினைவுசெய்வதனால் உண்ணவும் மறந்து விடுகின்றனர்; அவர்கள் தொடர்ந்தும் தங்கள் அன்பிற்கினியவரைப் பார்த்துக் கொண்டிருக்கின்றனர். அவ்வாறானவர்கள் வெகு சிலரே இருக்கின்றனர். இங்கு அனைவருமே ஒரேயொரு அன்பிற்கினியவரான சிவபாபாவின் காதலிகள். எவ்வாறாயினும், வெகுசிலரே திறமைச்சித்தியுடன் சித்தியடைகின்ற உண்மையான காதலிகள் ஆகுகின்றார்கள். எட்டு மணிகள் அதிகளவில் போற்றப்படுகிறார்கள். ஆகவே, இப்பொழுது பக்தர்கள் கடவுளைக் கண்டு கொண்டுள்ளதால், எவ்வளவு அதிகமாக அவர்கள் அவரை நினைவுசெய்ய வேண்டும்! தந்தை கூறுகின்றார்: குழந்தைகளே தந்தையாகிய என்னைச் சதா நினைவுசெய்யுங்கள், ஏனெனில் நூங்கள் என்னிடமிருந்து அதிகளவு சந்தோஷத்தைப் பெறுகின்றீர்கள். அங்கே அவர்கள் தற்காலிகச் சந்தோஷத்தையே பெறுகிறார்கள் அத்துடன் அவர்கள், ஒருவருக்கொருவர் அதிகளவு அன்பைக் கொண்டிருக்கிறார்கள். இங்கே, நூங்கள் எல்லையற்ற தந்தையிலே எல்லையற்ற அன்பைக் கொண்டிருக்கிறீர்கள். ஒரேயொருவர் மாதே எல்லையற்ற அன்பு இருக்கின்றது. அவருக்குச் சரூரப் பெயர் இல்லை என்பது குழந்தைகளாகிய உங்களுக்குத் தெரியும். விஷ்ணுவின் இரட்டை ரூபமான இலக்ஷ்மி நாராயணனின் வம்சம் நிச்சயமாக இருக்க வேண்டும். சத்தியயுகத்தின் ஆரம்பத்தில் இலக்ஷ்மி நாராயணனுடைய இராச்சியம் உள்ளதால் அங்கு நிச்சயமாகப் பிரஜைகளும் இருப்பார்கள். சத்தியயுகத்தின் ஆரம்பத்தில் ஒரு குறிப்பிட்ட எண்ணிக்கையான ஆத்மாக்களே இருப்பர் எனவும், பின்னர் அந்த எண்ணிக்கையானது தொடர்ந்தும் அதிகரிக்கும் எனவும் புத்தி கூறுகின்றது. சத்தியயுகத்தின் ஆரம்பத்தில் இலக்ஷ்மி நாராயணனுடைய இராச்சியம் இருந்தது. யமுனை நதிக்கரையோரத்தில் உண்மையில் இராதை கிருஷ்ணருடைய இராச்சியம் இருந்தது. கங்கை, யமுனை நதி போன்ற பல நதிகள் இருக்கின்றன. அவர்கள் நதிக்கரையில் வாழ்ந்தார்கள். துவாரகை கடலினுள் மூழ்குவதாகவும், கடற்கரையில் தேவர்களின் கிராமங்கள் இருந்ததாகவும் அவர்கள் சித்தரித்திருப்பதைப் போன்று எதுவும் இல்லை. இந்த பம்பாயும் இருக்காது. இது இப்பொழுது உங்கள் புத்தியில் இருக்கின்றது. தந்தையாகிய கடவுளே அதி அன்பிற்கினியவர். கிறிஸ்து தந்தையாகிய கடவுள் என அழைக்கப்பட மாட்டார். கிறிஸ்து ஒரு தூதுவர்; பரமாத்மாவாகிய பரமதந்தை அவரை அனுப்பினார் என்று நூங்கள் அறிவீர்கள். அவர் அசரீரி

உலகிலிருந்து வந்தார். மக்கள் அவரைத் தந்தையாகிய கடவுள் எனக் கருதுவதில்லை. அவரை ஒரு குரு என்றே கருதுகிறார்கள். இந்துசமயம் யாரால், எப்பொழுது ஸ்தாபிக்கப்பட்டது என்பது இந்துக்களுக்குத் தெரியாது. இந்து சமயம் இருக்கவில்லை. ஆதி சனாதன தேவிதேவதா தர்மமே இருந்தது. குடிசன மதிப்பீட்டின்பொழுது மக்கள் எங்கள் சமயத்தைப் பற்றி வினவும்கொழுது நாங்கள் பிராமணர்கள் எனக் கூறுகிறோம். இந்நேரத்தில், நாங்கள் இந்துக்கள் அல்ல. இந்நேரத்தில் நாங்கள் பிரம்மாவின் வாய்வழித் தோன்றல்களாகிய பிராமணர்கள். எவ்வாறாயினும், நூங்கள் உங்களைப் பிராமணர்கள் எனக் கூறும்பொழுது அவர்கள் உங்களை இந்துக்கள் என்ற நிரலிலேயே பதிகின்றார்கள். அங்கு சத்தியயுகத்திலே, குடிசன மதிப்பீடு எதுவும் எடுக்கப்படுவதில்லை. ஏனெனில் அங்கு ஒரு தேவ தர்மமே இருக்கின்றது. ஆகவே, அதில் எதனையும் வினவுதற்கான அவசியமில்லை. இங்கு, பல சமயங்கள் இருப்பதன் காரணமாகவே மக்கள் வினவப்படுகின்றனர். தந்தை இங்கமாந்து இவ்விடயங்கள் அனைத்தையும் விளங்கப்படுத்துகின்றார். ஆகவே, தந்தையின் நினைவை உங்கள் புத்தியில் வைத்திருங்கள். அவரே அசரீரியானவர், அவருக்கு ஒரு பெயரே இருக்கின்றது. உங்களால் பிரம்மா, விஷ்ணு, சங்கரருடைய சூட்சும வடிவங்களைப் பார்க்க முடியும். சிவனுடைய வடிவம் எங்கே? அவர் கடவுள் என மக்கள் புரிந்துகொள்கிறார்கள். நாங்கள் எங்களைக் கடவுள் என அழைக்க முடியாது. ஆத்மாக்கள் மறுபிறப்பு எடுக்கின்றனர். தந்தையும் மறுபிறப்பு எடுப்பார் என்றில்லை. நூங்கள் இப்பொழுது மூவுலகையும் அறிவீர்கள், இதனாலேயே நூங்கள் திரிலோகநாத் (மூவுலகின் அதிபதி;) எனப் பெயரிடப்பட்டுள்ளீர்கள். அவற்றைப் பற்றி அறிந்தவர்களால் மாத்திரம் அவற்றின் அதிபதிகளாக இருக்க முடியும். நூங்கள் இப்பொழுது மூவுலகம் பற்றிய ஞானத்தைக் கொண்டுள்ளீர்கள். பிராமணர்களாகிய உங்களுக்கு மாத்திரமே இது தெரியும். வேறு எவராலும் இதனை அறிய முடியாது. கிருஷ்ணரும் மூவுலகின் அதிபதி அல்ல. இந்த ஞானம் அங்கு இருப்பதில்லை. நூங்கள் மாத்திரமே அதனைப் பெறுகின்றீர்கள், இதனாலேயே உங்கள் பெயர் புகழப்படுகின்றது. சிவன், ஆதிதேவன், ஆதிதேவி, மற்றும் குழந்தைகளாகிய நூங்கள் அனைவரும் தில்வாலா ஆலயத்தில் இருக்கின்றீர்கள், ஏனெனில் நூங்கள் இப்பொழுது சேவை செய்கின்றீர்கள். தந்தை தூய்மையற்றவர்களைத் தூய்மையாக்குவதற்காக வருகின்றார் ஆகையால் அதற்காக அவர் குழந்தைகளாகிய உங்களிடம் உதவியைப் பெறுகின்றார். தந்தை கூறுகின்றார்: என்னுடைய உதவியாளர்கள் ஆகுபவர்களை நான் அறிவேன், அதற்குப் பிரதிபலனாக நான் அவர்களைச் சுவர்க்கத்தின் அதிபதிகள் ஆக்குகின்றேன். எவராலும் இதனைப் புரிந்துகொள்ள முடியும். மாணவர்கள் அனைவரும் ஒரேமாதிரியானவர்கள் அல்ல. சிவபாபாவின் கடையானது சாதாரண மனிதர்களைத் தேவர்கள் ஆக்குவதற்கானது. அவர்களும் வரிசைக்கிரமமாகவே உள்ளனர். மகாராத்திகளின் நிலையம் நிச்சயமாக மிகச்சிறப்பாக இயங்கும். அவர்கள் சிறந்த விற்பனையாளர்கள் (எய்டுநளஅநு) எனக் கருதப்படுவார்கள். சகல கடைகளும் (நிலையங்கள்) சிவபாபாவிற்கே உரியன. நூங்கள் அழிவற்ற ஞான இரத்தினங்களின் வியாபாரத்தைச் செய்கின்றீர்கள். இந்தத் தந்தை மிகவும் சாதாரணமானவர். சத்தியத்திற்கும் பொய்மைக்கும் இடையே மிகப்பெரிய வேறுபாடு உண்டு. ஒரேயொரு தந்தையே உண்மையை உங்களுக்குக் கூறுகின்றார். ஏனைய அனைத்தும் பொய்மையே அன்றி, வேறு எதுவுமல்ல. உங்களுக்கு பூமத்தைத் தருகின்ற பரமாத்மாவாகிய பரமதந்தையைச் சர்வவியாபி என்றழைப்பதே மிகப்பெரிய பொய். முன்னர், மக்கள் அவரை முடிவற்றவர் என அழைத்தனர். இராவணன் யார் என்பதும், அவன் எப்பொழுது தோன்றினான் என்பதும் எவருக்கும் தெரியாது. அம்மக்கள் இராவணனைத் திரேதாயுகத்திலும் கிருஷ்ணரைத் துவாபரயுகத்திலும் காட்டியுள்ளனர். அவர்களுக்குச் சத்திய யுகத்தையேனும் தெரியாது. இராமரும் சூதையும் திரேதாயுகத்தில் இருந்தார்கள். திரேதாயுகத்தில் இராவணன் இருந்தான் என்ற கேள்விக்கே இடமில்லை. இவை யாவும் இவ்விடத்திற்கே பொருந்துகின்றது. அவர்கள் ஒரு பொய்யையே கூறியுள்ளார்கள். நூங்கள் மக்களுக்கு விளங்கப்படுத்தும்பொழுது, இவை யாவும் பிரம்மகுமாரிகளினது கற்பனை என்றே அவர்கள் கூறுகிறார்கள். இது இப்பொழுது குழந்தைகளாகிய உங்களுக்கு விளங்கப்படுத்தப்பட்டுள்ளது. உங்களுக்குக் கொடுக்கப்படும் கருத்துக்களை நூங்கள் கிரகிக்க வேண்டும். நூங்கள் எங்கிருந்தாலும் கருத்துக்களைக் கேட்டு அவற்றைக் கற்க வேண்டும். உங்களுக்கு நேரமில்லை என்று ஒருபொழுதும் கூறாதீர்கள். நேரமில்லை எனக் கூறுகின்ற இறை மாணவர்களை நூங்கள் என்னவென்று அழைப்பீர்கள்? நூங்கள் எப்படி மற்றவர்களைக் கிரகிக்கத் தூண்டுவீர்கள்? பல கருத்துக்கள் கொடுக்கப்பட்டுள்ளன. நூங்கள் முரளியைச் செவிமடுக்காமல் அல்லது

வாசிக்காமல் விட்டால், அதை எப்படிக் கிரகிப்பீர்கள்? இது ஒரு கல்வி. கற்பிக்கும் பரம ஆசிரியர் ஒருவரே. நீங்கள் முரளியைச் செவிமடுக்காவிட்டால், எப்படி உங்களால் கருத்துக்களை எடுத்துரைக்க முடியும்? தந்தை பிறப்பு, இறப்புக்கு அப்பாற்பட்டவர் என்பதைக் குழந்தைகளாகிய நீங்கள் புரிந்துகொள்கின்றீர்கள். அவர் மறுபிறவி எடுப்பதில்லை, ஆனால் மக்கள் அவருடைய பிறந்தநாளைக் கொண்டாடுகின்றனர். அவர்கள் சிவனுடைய பிறந்தநாளைக் கொண்டாடுவதை நிறுத்தவும் ஆரம்பிக்கின்றனர். சிவன் எவ்வாறு பிறப்பெடுக்கின்றார் என்றோ அல்லது அவர் என்ன செய்திருப்பார் என்றோ யாரால் உங்களுக்குக் கூறமுடியும்? சூதையில் அவர்கள் கிருஷ்ணரின் பெயரைக் குறிப்பிட்டுள்ளனர், ஆனால் அவரால் அந்த உருவத்தில் இங்கு வரமுடியாது. கிருஷ்ணர் வைகுந்தத்தின் பிரபு என அழைக்கப்படலாம், ஆனால் மூவுலகத்தின் பிரபு என்றல்ல. ஆகவே, வைகுந்தம், அதாவது, சுவர்க்கம் இங்கேயே இருந்தது. கிருஷ்ணரும் இங்கேயே இருந்தார். இராதையும் கிருஷ்ணரும் சகோதர, சகோதரிகள் அல்ல. அவர்கள் இருவரும் அவர்களுக்கு உரிய, வெள;வேறு இராச்சியங்களில் இருந்தனர். அங்கே எவ்வாறு திருமணம் நடைபெறுகின்றது என்று குழந்தைகள் காட்சிகளில் கண்டுள்ளார்கள். பாபா ஆரம்பத்தில் உங்களைப் பெருமளவு மகிழ்வித்தார். நீங்களாகவே 'பத்தி'யில் இருந்தீர்கள். நீங்கள் உங்கள் நண்பர்களையோ அல்லது உறவினர்களுையோ சந்திக்கவில்லை, ஆகையால் பாபா உங்களுக்குப் பெருமளவில் காட்டினார், அத்துடன் நீங்கள் மூண்டும் பலவற்றை இறுதியில் காண்பீர்கள். நீங்கள் வைகுந்தத்தில் அமர்ந்திருப்பதைப் போன்று உணர்வீர்கள். இறுதிக் கணங்களில் மக்கள் விரக்தியில் இருப்பார்கள். பல அனர்த்தங்கள் வரவுள்ளன. அவை காரணமற்ற மிகமோசமான இரத்தக் களறி என அழைக்கப்படுகின்றது. உலகம் இதனை அறியமாட்டாது. அரசாங்கம் வழிகாட்டல்களைப் பெற்றுக் கொள்ளும் என்பதல்ல. அனைவரும் இப்பொழுது அழிக்கப்படவுள்ளனர். நீங்கள் அநாதியான தந்தையிடமிருந்து அழிவற்ற அந்தஸ்தைக் கோருகின்றீர்கள். ஒருவர் பிரஜைகளுக்குள் ஒருவராக ஆகினாலும் அது மிகப்பெரிய பாக்கியம். அங்கு, சந்தோஷத்தைத் தவிர வேறெதுவும் இருப்பதில்லை, ஆனால், இங்கோ துன்பத்தைத் தவிர வேறெதுவும் இல்லை. தந்தை இப்பொழுது உங்களுக்குக் கற்பிக்க வந்துள்ளார் ஆகவே நீங்கள் கற்க வேண்டும். உங்களுக்கு வேலை செய்ய வேண்டி இருந்தாலும், உங்கள் கரங்கள் வேலையைச் செய்ய, உங்கள் இதயம் நினைவில் இருக்கட்டும். உங்கள் புத்தியின் யோகமானது தந்தையுடன் இணைக்கப்பட்டிருக்கட்டும். வீட்டில் வாழும்பொழுதே அந்த ஒருவரை நினைவு செய்யுங்கள். ஓ! தந்தை உங்களைச் சுவர்க்கத்தின் அதிபதிகள் ஆக்குகின்றார்! நீங்கள் அதனைப் பற்றி என்ன நினைக்கிறீர்கள்? நீங்கள் 21 பிறவிகளுக்கு இராச்சியத்தை ஆட்சிசெய்கின்றீர்கள், இதனையிட்டுக் கவலைப்பட ஒன்றுமே இல்லை. இங்கே, மக்களுக்கு எத்தனை கவலைகள் உள்;என எனப் பாருங்கள்! அங்கு கவலைகளே இல்லை. நீங்கள் அங்கு வெகுமதியை அனுபவிக்கின்றீர்கள். எவ்வாறாயினும் இதனை நீங்கள் அறியவேண்டும் மாட்டீர்கள். இந்நேரத்தில், நீங்கள் அநாதியான தந்தையிடமிருந்து உங்கள் ஆஸ்தியைப் பெறுகின்றீர்கள் என்ற ஞானம் உங்களிடம் இருக்கின்றது. பின்னர் நீங்கள் இயல்பாகவே தொடர்ந்தும் உங்கள் ஆஸ்தியாகிய இராச்சியத்தைப் பெறுவீர்கள். நீங்கள் தானதர்மம் செய்வதன் மூலம் ஓர் அரசனாகலாம் என்றல்ல. இல்லை. அது தற்பொழுது நீங்கள் செய்யும் முயற்சியின் வெகுமதி. ஆகவே, 21 பிறவிகளுக்கான ஒரு வெகுமதியை உருவாக்கும்வகையில், நீங்கள் பெருமளவு முயற்சி செய்ய வேண்டும். அங்கு முயற்சி அல்லது வெகுமதி என்ற கேள்விக்கே இடமில்லை. அங்கே, நீங்கள் அடையாதது எதுவுமில்லை, ஆகையால் நீங்கள் எதையேனும் பெறுவதற்காக முயற்சி செய்யத் தேவையில்லை. அங்கு அனைவரும் செல்வந்தர்கள். இங்கு மக்கள் நூதிபதிகளாகவும் வைத்தியர்களாகவும் ஆகுவதற்காகக் கற்கிறார்கள். அங்கு நூதிபதிகள், வைத்தியர்கள் போன்றவர்கள் இருக்கமாட்டார்கள். அங்கு எவருமே பாவம் செய்வதில்லை. அங்கு திருடர் போன்றோர் இருப்பதில்லை. நீங்கள் முழு உலகிற்கும் அதிபதிகள் ஆகுகின்றீர்கள். நீங்கள் எதனையிட்டும் அக்கறை கொள்ளத் தேவையில்லை. உணவு போன்றவற்றிற்கான செலவு இருப்பதில்லை. இங்கும் பாபாவின் நாட்களில் 20 கிலோகிராம் தானியத்தை 8-10 அணாவுக்குப் (8 அணா ஸ்ரீ அரை ரூபாய்) பெற முடிந்தது. அப்படியாயின் அதற்கு முன்பு எப்படி இருந்திருக்கும்? இப்பொழுது அனைத்தும் அதிக விலை உடையன. தொடர்ந்தும் மேலும் மேலும் விலையேறிக்கொண்டே போகும். பின்னர் அது மலிவாகும். நாடகத்தின்படி நீங்கள் அனைத்தையும் பெறவுள்ளீர்கள். நீங்கள் அவர்களின் உதவியினால் இராச்சியத்தைப் பெறவுள்ளீர்கள்: இரு குரங்குகள் சண்டையிட நீங்கள் வெண்ணெயைப் பெறுகின்றீர்கள். உங்களுக்கு

யார் கற்பிக்கின்றார் என்பது உலகிற்குத் தெரியாது. அவர் ஒரு மறைமுகமான வடிவில் இருக்கின்றார். அவர் ஒரு வினாடியில் வைகுந்த இராச்சியத்தைக் கொடுக்கின்றார். நண்பனாகிய இறைவனின் கதையும் உள்ளது. அதுவே தந்தையின் புகழாகும். நல்லது.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஒரு நல்ல, திறமைசாலியான விற்பனையாளராகி, அழிவற்ற ஞான இரத்தினங்களின் வியாபாரத்தைச் செய்யுங்கள். ஓர் அழிவற்ற வெகுமதியை உருவாக்குவதற்கு, உங்கள் புத்தியின் யோகத்தை ஒரேயொரு தந்தையுடன் இணைத்துக் கொள்ளுங்கள்.
2. திறமைச்சித்தி அடைவதற்கு, ஓர் உண்மையான காதலி ஆகுங்கள். சதா ஒரேயொரு அன்பிற்குரியவரின் நினைவில் நிலைத்திருங்கள்.

ஆசுவாதம்: நங்கள் மரணித்து வாழ்கின்ற இவ்வாழ்வில் ஆசைகளின் ஞானத்தை அறியாதவராகவும் சதா திருப்தியாகவும் இருப்பீர்களாக.

சதா திருப்தியாக இருப்பதற்கு, குழந்தைகளாகிய நங்கள் மரணித்து வாழ்கின்றீர்கள். திருப்தி இருக்குமிடத்தில், தெய்வீகக்குணங்கள் அனைத்தும், சக்திகள் அனைத்தும் இருக்கின்றன, ஏனெனில் நங்கள் படைப்பவரை உங்களுக்குரியவர் ஆக்கியுள்ளீர்கள். தந்தையைக் கண்டடைந்ததும், நங்கள் அனைத்தையும் அடைந்து விட்டீர்கள். உங்கள் ஆசைகள் அனைத்தும் ஒன்றாக வைக்கப்பட்டால் எதனை அடைவீர்களோ, அதனை விட பல மில்லியன் மடங்குகள் அதிகமாகவே பெறுகின்றீர்கள். இப்பேற்றின் முன்னால் ஆசைகள் சூரியன் முன்னால் உள்ள தூபத்தைப் போன்றன. எந்த ஆசையேனும் தோன்றுவதை விடுங்கள், ஆசைகள் இருப்பதற்கான கேள்வி கூட இருப்பதில்லை. நங்கள் பேறுகள் அனைத்தினாலும் நிறைந்திருப்பதால், ஆசைகளின் ஞானத்தை அறியாதவராகவும், சதா திருப்தி இரத்தினமாகவும் உள்ளீர்கள்.

சுலோகம்: எவருடைய சம்ஸ்காரங்கள் இலகுவாக உள்ளனவோ அவர்களாலேயே எச் சூழ்நிலைக்கும் ஏற்ப தங்களை வளைக்க இயலும்.

---ஓம் சாந்தி---